

ગરવી નવકાન્તિ

kwws=22mdjdgfvlkfwldq1frp

#hpdlo=jduylqdynudqwl#C#|dkrr1frp

તંત્રી : પ્રશાંત ઘોળકીયા .મેનેજિંગતંત્રી: મિનાક્ષી ઘોળકીયા

આપનું લવાજમ બાકી છે ?
હા () ના ()

L#kqghjnyhufg#sotulhwxwqf#r

સરનામું સ્ટ્રીકર ઉભાડવા વગર
પરતી કરોકાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનંદ
પાલડી, અમદાવાદ - ૭

ESTD.YEAR- 24•ISSUE: 27 DATE: 04-07-2020•SATURDAY•PAGES: 4•PRICE Rs.1•YERLY SUB: Rs. 60/-

ભારત માતાના રખોપા માટે આપણા વીર જવાનોએ બલિદાન આપ્યા છે, એજ સંકલ્પને આપણે પણ જીવનનું ધ્યેય બનાવવું છે : વડાપ્રધાનની મનકી બાત

વડાપ્રધાન મોદીએ મનકીબાતમાં લદાખનો ઉલ્લેખ કરતાં કહ્યું હતું કે કુદરતી આફતોની વચ્ચે આપણાં કેટલાક પાડોશીઓ દ્વારા જે કાંઈ થઈ રહ્યું છે તેનો સામનો પણ સારી રીતે કરી રહ્યા છીએ. ભારતની વિશ્વ બંધુત્વની ભાવનાને કોરોનાકાળમાં દુનિયાભરના દેશોએ આવકારી છે. તેની સાથેજ દુનિયાએ આપણી સંપ્રભુતા અને સરહદોની સુરક્ષા કરવા માટે ભારતની તાકાત અને ભારતની ઈચ્છાશક્તિને પણ જોઈ છે. તેમણે જણાવ્યું હતું કે લદાખમાં ભારતની ભુમિ પર, આંખ ઉચી કરી જોનારાને જડબાતોડ જવાબ મળ્યો છે. ભારત મિત્રતા નિભાવવાનું જાણે છે તો સાથે આંખમાં આંખ પરોવીને જોવાનું જાણે છે અને યોગ્ય જવાબ આપવાનું પણ જાણે છે. આપણાં વીર સૈનિકોએ પોતના શૌર્ય સાથે એ વાતનો પરિચય આપી દીધો છે કે મા ભારતીના ગૌરવ પર આંચ આવવા દેશે નહીં. લદાખમાં આપણા વીર જવાનો શહીદ થયા છે. તેમના શૌર્યને દેશ નમન કરી રહ્યો છે શ્રદ્ધાંજલી આપી રહ્યો છે.



ચીને અમેરિકાનો વિઝા પર પ્રતિબંધ લગાવ્યો

હોંગકોંગના મુદ્દે અમેરિકાની પ્રતિક્રિયા આવ્યા બાદ ચીને અમેરિકાથી આવનારા લોકોના વિઝા પર પ્રતિબંધ મુકવાનો નિર્ણય લીધો છે. ચીની વિદેશ મંત્રાલયના પ્રવક્તાએ જણાવ્યું હતું કે ચીને અમેરિકાના કર્મચારીઓના વિઝા પર પ્રતિબંધ મુક્યો છે. ચીનના સરકારી અખબાર ગ્લોબલ ટાઈમ્સના જણાવ્યાનુ સાર અમેરિકા તરફથી હોંગકોંગ સંબંધિત ખરાબ વર્તન પછી આ નિર્ણય લેવાયો છે. આ પહેલા અમેરિકાએ પણ ચીની લોકોના વિઝા પર પાબંધી મુકી દીધી હતી. અમેરિકાએ ચીની કમ્યુનિસ્ટ પાર્ટીના અધિકારીઓ પર વિઝા પ્રતિબંધ મુકવાની જાહેરાત કરી હતી. ચીન પર હોંગકોંગમાં માનવાધિકાર અને સ્વતંત્રતાના મુળભુત અધિકારોના હનનનો આરોપ લગાવ્યો હતો.

આ મુદ્દે ઉગ્ર વિરોધ કરતા ચીને જણાવ્યું હતું કે રાષ્ટ્રીય સુરક્ષા જાળવી રાખવા માટે મજબુત પગલાંઓ ભરતું રહેશે. દુનિયાભરમાં કોરોના વાઈરસના ફેલાવા બાદ અમેરિકા અને ચીનના સંબંધો ખરાબ થયા હતા. હોંગકોંગ માટે ચીનની સામ્યવાદી પાર્ટીના પગલાં ભારત ઉપરાંત સાઉથ યાઈના સીમાં આવેલા વિયેટનામ, ઈન્ડોનેશિયા, મલેશિયા અને ફિલીપાઈન્સ જેવા દેશો માટે ધમકી રૂપ છે અને અમે તેમને સ્ત્રોત સુનિશ્ચિત કરી લેવા માંગીએ છીએ. મે ચીની સમકક્ષ વાંગ જીએચી સાથેની મુલાકાતમાં ચીન સંખ્યાબંધ મોરચા પર કોઈપણ પ્રકારની ઉશ્કેરણી વિના આક્રમક વલણ અપનાવી રહ્યો હોવાનો મુદ્દો ઉઠાવ્યો હતો.

વિધિવત રેલવેનું ખાનગીકરણ થશે અને ૧૦૯ રૂટ પર ખાનગી ક્ષેત્ર સંચાલન કરશે

દેશભરમાં પેસેન્જર ટ્રેન સંચાલન માટે સૌ પ્રથમવાર ભારતીય રેલવેએ ખાનગી ક્ષેત્રને રોકાણ માટે માર્ગ મોકળો કરી આપ્યો છે. દેશના ૧૦૯ સ્થળોના માટે દોડનારી આ તમામ ટ્રેનોમાં ઓછામાં ઓછા ૧૬ કોચ હશે. ભારતીય રેલવેનો આ પ્રોજેક્ટ ૩૫ વર્ષનો છે. આ ટ્રેનો તેમની મહત્તમ ગતિ ૧૬૦ કી.મી. પ્રતિ કલાકની રાખશે. ખાનગી ફર્મને એનર્જી સહિતના ચાર્જ ખપતના હિસાબે આપવાનો રહેશે. આ તમામ ટ્રેનનો ભારતીય રેલવેના મોટરમેન અને ગાર્ડ ઓપરેટ કરશે. આ ઉપરાંત ભારતીય રેલવે ટુંક સમયમાં જ લગભગ ૪૫ જોડી એટલેક ૮૦ નવી સ્પેશીયલ ટ્રેનો શરુ કરી શકે છે. આ ખાસ ટ્રેનો માટે ટિકિટ બુકિંગ થઈ શકશે. તેની સાથે ટ્રેનોમાં તત્કાલ ક્વોટામાંથી પણ થોડીઘણી સીટરાખવામાં આવશે. આ સ્પેશીયલ ટ્રેનોમાં મુસાફરી કરવા માટે રેલવે દ્વારા કોરોનાથી બચાવવા માટે જારી કરેલી માર્ગદર્શિકાનું પાલન કરવું પડશે.

ઇરાને સુલેમાની ના મોત બદલ અમેરિકી પ્રમુખ ડોનાલ્ડ ટ્રમ્પ સામે એરેસ્ટ વોરંટ જારી કર્યું

અમેરિકા અને ઈરાન વચ્ચેના તંગદીલીભર્યા સંબંધો બાદ અમેરિકાના રાષ્ટ્રપ્રમુખ ડોનાલ્ડ ટ્રમ્પના નામનું એરેસ્ટ વોરંટ જારી કરાયું છે. આ માટે ઈન્ટરપોલની મદદ માંગવામાં આવી છે. ઈરાને ટ્રમ્પ પર આરોપ લગાવ્યો છે કે તેણે ઘણા લોકો સાથે મળીને બગદાદમાં ડ્રોન



સ્ટ્રાઈક કરી જેમાં ઈરાનના ટોપ જનરલ કાસિમ સુલેમાનીનું મૃત્યુ થયું હતું. તહેરાનના પ્રોસિક્યુટર અલી અલકસિમેરે કહ્યું હતું કે ઈરાને ટ્રમ્પ અને ૩૦ થી વધુ લોકો પર આરોપ મુક્યો છે કે ૩ જાન્યુઆરીએ થયેલા હુમલામાં તેઓ સામેલ હતુ. જેમાં સુલેમાનીનું મોત થયું હતું. આ લોકો

રાજ્યો પ્રવાસી શ્રમિકોને વતનમાં જ રોજગાર ઉપલબ્ધ કરાવે : સુપ્રીમ કોર્ટ



સુપ્રીમ કોર્ટના ન્યાયાધીશો અશોક ભુષણ, એસ.કે કૌલ અને એમ.આર.શાહની બેન્ચે હજુ પણ અન્ય રાજ્યોમાં અટવાઈ ગયેલા અને વતન પરત ફરવા ઈચ્છતા પ્રવાસી શ્રમિકોની ઓળખ કરીને ૧૫ દિવસમાં વતનના રાજ્યમાં મોકલી આપવાનો આદેશ આપ્યો હતો. બેન્ચે રેલવેને આદેશ આપ્યો હતો કે પ્રવાસી શ્રમિકોને વતન મોકલવા માટે કોઈપણ રાજ્ય દ્વારા કરાયેલી ટ્રેનની માંગ ૨૪ કલાકમાં પુરી કરવામાં આવે.

સુપ્રીમ કોર્ટે જણાવ્યું હતું કે લોકડાઉનના નિયમોનું ઉલ્લંઘન કરવાના આરોપસર પ્રવાસી શ્રમિકો સામે નોંધાયેલી તમામ પોલીસ ફરિયાદ દ્વારા પાછી ખેંચવામાં આવે. સુપ્રીમ કોર્ટે વતનમાં પરત ફરેલા લગભગ એક કરોડ જેટલા પ્રવાસી શ્રમિકોની ગામ અને તાલુકા સ્તરે નોંધણી કરી તેમના કામની કુશળતાના આધારે વતનના રાજ્યમાં જ રોજગાર પુરો પાડવાનો આદેશ આપ્યો હતો. બેન્ચે જણાવ્યું હતું કે વતન પરત ફરેલા શ્રમિકો અગાઉ કેવા પ્રકારના રોજગાર સાથે સંકળાયેલા હતા તેની ચોક્કસ માહિતી એકઠી કરવામાં આવે. સ્કિલ મેપિંગ કરીને રોજગાર યોજનાઓ તૈયાર કરી તેની જાણ સુપ્રીમ કોર્ટને કરવામાં આવે.

સુપ્રીમ કોર્ટે જણાવ્યું હતું કે પોતના રાજ્યમાં જ નોકરીઓ ઉપલબ્ધ કરાવવા માટે ઉપલબ્ધ યોજનાઓ, પ્રવાસી શ્રમિકોને અન્ન અને મુળભુત જરુરીયાત પુરી પાડતી યોજનાઓ અંગેના સોગંદનામા દરેક રાજ્ય અને કેન્દ્ર શાસિત પ્રદેશ દ્વારા સુપ્રીમ કોર્ટમાં રજુ કરવામાં આવે. સુપ્રીમ કોર્ટ જરુર હોય તેવા પ્રવાસીઓને કાઉન્સેલીંગની સુવિધા આપવા નિર્દેશ કર્યો હતો.

સુપ્રીમ કોર્ટના કેન્દ્ર અને રાજ્યોને મહત્વના આદેશ આપવામાં આવ્યા છે. તે મુજબ ૧. અટવાઈ પડેલા અને વતન જવા ઈચ્છતાં શ્રમિકોની નોંધણી કરવી. ૨. શ્રમિકોને ૧૫ દિવસમાં તેમના રાજ્યમાં પહોંચાડવા. ૩. રાજ્ય દ્વારા માંગ કરાય કે રેલવે ૨૪ કલાકમાં ટ્રેન ઉપલબ્ધ કરાવે. ૪. શ્રમિકો સામે નોંધાયેલી તમામ ક્રિમિનલ ફરિયાદ પાછી ખેંચવી. ૫. શ્રમિકોની ગામ અને તાલુકા સ્તરે નોંધણી કરવી. ૬. સ્કીલ પ્રમાણે રાજ્યમાં જ રોજગાર ઉપલબ્ધ કરાવવામાં આવે. ૭. રોજગાર માટે હાલની અને નવી યોજનાની માહિતી આપવાની રહેશે. ૮. અન્ન અને જરુરીયાતની યોજનાનો રીપોર્ટ આપવાનો રહેશે. ૯. પ્રવાસી શ્રમિકોને કાઉન્સેલીંગની સુવિધા આપવાની રહેશે.

પર હત્યા અને આતંકવાદનો આરોપ લગાવવામાં આવ્યો છે.

અલીએ ટ્રમ્પ ઉપરાંતના અન્ય લોકોની ઓળખ જાહેર કરી નથી પણ તેણે દાવો કર્યો છે કે ટ્રમ્પના રાષ્ટ્રપતિ પદનો કાર્યકાળ પુરો થયા બાદ પણ તેને સજા અપાવવાના પ્રયત્નો ચાલુ રહેશે.

અલીએ કહ્યું હતું કે ઈરાને ટ્રમ્પ અને અન્ય આરોપીઓના લોકેશન જાણીને તેમની ધરપકડ કરી શકાય માટે ઈન્ટરપોલને ઉચ્ચ સ્તરીય રેડ નોટીસ જાહેર કરવાની અપીલ કરી છે. જો કે માહિતી અનુસાર ઈન્ટરપોલ રાજનીતિક પ્રવૃત્તિમાં સામેલ નથી થતું હોવાને લીધે તેણે આ અપીલમાં કોઈ એક્શન લીધું નથી.

વિશ્વમાં ચારેકોર કલહ અને ગંભીર પ્રશ્નોનું બોજો ઉભો થયો છે.



ગરવી નવકાન્તિ સાપ્તાહિક વેબ સાઇટ ઉપર જોઈ શકો છો

#kwws=22mdjdgfvlkfwldq1frp

ઉપરોક્ત વેબ સાઇટ ઉપરાંત ફેસબુક kwws=22idfherrn1frp2urelq1gkrodnlid ઉપર પણ જોઈ શકાશે.



ગરવી નવક્રાંતિ

લદાખની સરહદ જે કાંઈ બની રહ્યું છે તેના સંકેતો બહુ લાંબા સમયથી મળી રહ્યા હતા. લદાખના સ્થાનિક નેતાઓ અને અક્યુઅલ લાઈન ઓફ કંટ્રોલ ની પાસે રહેતા ગામવાસીઓનું કહેવું છે કે ગલવાનમાં જે થયું તે થવાનું હતું કેમકે ચીન દ્વારા આ અંગેની તૈયારીઓ ચાલુ જ હતી. એક સ્થાનિક નેતાના કહેવા પ્રમાણે તેમણે મીડીયાને કહ્યું હતું કે ચીની સૈન્ય વરસોથી ભારતીય જમીન પર ઘુસણખોરી કરી રહ્યું હતું અને આ મુદ્દે આ વિસ્તાર પર શાસન કરનારી લદાખ સ્વાયત પર્વતીય વિકાસ પરિષદથી લઈને લદાખના ભાજપના સાંસદ જામયાંગ સેરિંગ નામગ્યાલ ઉપરાંત કેન્દ્ર સરકાર સુધી દરેક સ્તર પર ઓથોરીટી અને અધિકારીઓને ચેતવ્યા હતા. તેમણે કહ્યું હતું કે તેમની ચિંતાઓ અને ખતરાની બાબત વારંવાર નજર અદાજ કરાઈ છે. ચીની સરહદને અડીને રહેતા લદાખવાસીઓનું કહેવું છે કે છેલ્લા કેટલાય વર્ષોથી ચીનીઓની વધતી જતી ઉપસ્થિતિના કારણે એ લોકો પોતાની જમીન ગુમાવી રહ્યા છે. મતલબ કે ભારતીયોની જમીનો પર ચીનાઓ કબજો કરી રહ્યા છે અને સરહદ પર વસતા લોકો પોતાની જમીની હક્ક ગુમાવી રહ્યા છે. અને આપણા વડાપ્રધાન કહી રહ્યા છે કે એક ઈંચ જમીન ચીનાઓએ પચાવી પાડી નથી. કોણ સાચું ? જેમની જમીન ગઈ છે તે સાચા કે પછી વડાપ્રધાન ? સ્થાનિક લોકોના હિતોનો મુદ્દો ન્યોમા બ્લોક વિકાસ પરિષદની અધ્યક્ષ ઉરગેન યોદોએ ઉઠાવ્યો છે. તેમણે છેલ્લા એક વર્ષથી પોતાના ફેસબુક પોસ્ટમાં દાવો કર્યો છે કે ન્યોમાં બ્લોકમાં ચીની સૈનિક સતત બંજારા સમુદાયને ધમકાવી રહ્યા છે. જેથી તેઓ આ વિસ્તાર ખાલી કરી જાય.

૧૯૬૨માં વડાપ્રધાન ચીની વડાને મિત્ર માનીને હિંદી ચીની ભાઈભાઈ માનીને ચાલતા રહ્યા અને પાછળથી ચીને ઘા કર્યો, આ યુધ્ધમાં ચીને સર્વોપરિતા સાબિત કરીને યુધ્ધ જીત્યું અને ભારતનો મોટો વિસ્તાર કબજે કર્યો. પરિસ્થિતિ સરખી જ છે અત્યારે વડાપ્રધાન મોદી અને ચીની પ્રમુખ અમદાવાદના રીવર ફ્રન્ટ પર ઝુલામાં ઝુલે અને મિત્રતા પાકી હોવાનો દાવો કરે. દેશના મોટા ઉદ્યોગો અને આયાત પર મુકેલી મિત્રતાની છુટ હોવા છતાં પાછળથી ઘા કર્યો. વગર યુધ્ધે જમીન જીતી લીધી અને ઝુલાની મઝા માંણી.

હવે યુધ્ધમાં ગયેલી જમીન અને ઝુંટવાઈ ગયેલી જમીન વચ્ચેનો તફાવત હાલના રાજકારણીઓની સમજ બહાર છે. કાં તો તેમનો ગરાસ લુટાઈ જેમ હોવાથી ગમે તેવો નુકશાન સાથે માર ખાવો પડે તેવી સ્થિતિ છે. સૈન્ય સરહદ પર કુસ્તી કરે અને જવાનો શહીદ થાય તેવું કદાચ ઐતિહાસિક ઘટના તરીકે લખાશે જે આ વખતે બન્યું. સરહદ પર રક્ષા કરનારા સૈનિકો શસ્ત્ર વગર દુશ્મનો સાથે મુકાબલો કરે તે તો પ્રથમ ઘટના છે. ગલવાન ઘાટીમાં ચીની સૈનિકો તમારા સૈનિકોનું અપહરણ કરી જાય અને આનાથી કેવી મોટી નાલેશી કહેવાય. સરહદ પરની લડાઈ અને દિલ્હીમાં રાજકીય લડાઈ બેમાં આસમાન જમીનનો ફેર છે. તે રાજકારણીઓ સમજવું જરૂરી છે. નાહકની કુરબાની દેવાનો કોઈ અર્થ નથી. કુરબાની જ દેવી હોય તો યુધ્ધ કરો.

DJQHOR#IUHH#PDUULDJH

VHUYHFHV##LQGLD

djqhoriuhhpduuldjhexuhdxCjpdlo1frp1
sdupdubndqx5335C|dkrr1fr1lq

#####kwws=22mdjdgfvkfkulvldq1frp2

#####Frqdfw#Qr133<4#<577;<677/

#####U33<4059<50593665

વિનંતી

તમારી પ્રાર્થનામાં અમારી સેવાઓને ખાસ
ચાદ રાખશો.

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટયુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો.સે.મી.

આપની કોષપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૬૩૮૬, ૦૭૯-૬૫૨૧૪૭૫૬

ભારતમાં લોકડાઉન હટાવવાથી કોરોનાનો વિસ્ફોટ

થશે : ભારતમાં સોશિયલ ડિસ્ટન્સિંગ અશક્ય, જનતા જ સાવચેતી રાખે : વિશ્વ આરોગ્ય સંસ્થા

વિશ્વ આરોગ્ય સંસ્થાના હેલ્થ ઈમર્જન્સી પ્રોગ્રામના એક્ઝિક્યુટીવ ડિરેક્ટર માર્કલ રાયને જણાવ્યું છે કે ભારતમાં હજુ કોરોના મહામારીનો વિસ્ફોટ થયો નથી પરંતુ જે રીતે દેશભરમાંથી લોકડાઉન હટાવી છુટછાટો આપવામાં આવી રહી છે તે જોતાં કોવિડ-૧૯ની મહામારીના વિસ્ફોટનું જોખમ તોળાઈ રહ્યું છે. અત્યારે ભારતમાં કોરોનાના દર્દીઓની સંખ્યા બમણી થવાનો દર ત્રણ સપ્તાહ છે. તેથી હાલમાં મહામારીની દિશા ઘાતકી નથી. પરંતુ કેસોમાં સતત વધારો થઈ રહ્યો છે. રોગચાળા પેદા થઈને સમુદાયોમાં પગદડો જમાવે છે. તે ગમે ત્યારે વિસ્ફોટ બની શકે છે. ભારતમાં લોકડાઉનના કારણે કોરોનાનો પ્રસારની ઝડપ ધીમી પડી હતી. પરંતુ હવે દેશને ખોલી દેવામાં આવતાં મોટી સંખ્યામાં કેસ વધી શકે છે. ભારતમાં મોટી સંખ્યામાં પ્રવાસી શ્રમિકોનું સ્થળાંતર, શહેરીવિસ્તારોમાં ગીચ અને મોટી વસ્તી પાસે ગુજરાત ચલાવવા દરરોજ કામ કરવું પડે તેવી ચોક્કસ સમસ્યા છે.

વિશ્વ આરોગ્ય સંસ્થાના ચીફ સાયન્ટિસ્ટ સૌમ્યા સ્વામીનાથને જણાવ્યું હતું કે ભારતમાં કોરોના સંક્રમણના કેસ બે લાખને પાર કરી ગયા છે. પરંતુ ૧૩૦ કરોડની વસતી ધરાવતાં દેશમાં આ સંખ્યા મધ્યમ છે. ભારત કોરોના સંક્રમણ વધવાનો દર કેસ બમણાં થવાના દર પર ચાપતી નજર રાખીને મહામારી વકરે નહીં તેની કાળજી લેવી પડશે. સરકાર હવે લોકડાઉન હટાવી રહી છે. ત્યારે સૌથી વધુ સાવચેતી જનતાએ રાખવી પડશે. ભારતના શહેરી વિસ્તારોમાં શોસ્યલ ડિસ્ટન્સિંગ શક્ય નથી. તેથી લોકો એજ કોરોનાને પ્રસારતો અટકાવવો પડશે.

વિશ્વ આરોગ્ય સંસ્થાએ માસ્ક પહેરવા પરની સલાહમાં સુધારો કરતાં જણાવ્યું છે કે ફિઝિકલ ડિસ્ટન્સિંગ શક્ય ન હોય તેવી જગ્યાઓ પર માસ્ક પહેરવું જોઈએ. વિશ્વ આરોગ્ય સંસ્થાના વડા ટ્રેડોસે જણાવ્યું છે કે નવા પુરાવાના પ્રકાશમાં અને સરકારનો સલાહ આપીએ છીએ કે તેઓ કોરોનાનું સંક્રમણ વધુ હોય અને ફિઝિકલ ડિસ્ટન્સિંગ મુશ્કેલ હોય તેવા સ્થળોમાં જનતાને માસ્ક પહેરવા પ્રોત્સાહન આપે. અમે ૬૦ વર્ષથી ઉપરની ઉંમરના લોકોને માસ્ક પહેરવાની સલાહ આપીએ છીએ.

કોરોના વાઈરસથી સ્વસ્થ લોકને પણ ડાયાબીટીસ થવાનો ખતરો

કોરોના વાઈરસની બિમારીના કારણે એક નવું સંકટ પેદા થયું છે. આ મહામારીના ૧૭ નિષ્ણાંતોના એક આંતરરાષ્ટ્રીય સમુદ્ધે દાવો કર્યો છે કોરોના વાઈરસ બિમારી સ્વસ્થ લોકોને ડાયાબીટીસથી ગ્રસ્ત કરી શકે છે. અને પહેલાંથી ડાયાબીટીસના દર્દીઓમાં પરેશાની અને જટિલતા વધારી શકે છે.

બ્રિટનની કિંગ્સ કોલેજ લંડનની સ્ટેફની એ. એમિલ સહિત તમામ વૈજ્ઞાનિકોનું કહેવું છે કે કોરોના વાયરસ બિમારી અને ડાયાબીટીસની વચ્ચે દ્રીપક્ષીય સબંધ છે. ન્યુ ઇંગ્લેન્ડ જર્નલ ઓફ મેડીસીનમાં પ્રકાશિત રીસર્ચમાં તેમણે દાવો કર્યો છે કે ડાયાબીટીસના દર્દી કે વ્યક્તિને કોરોના વાયરસનો ચેપ લાગવો અને એ ચેપથી મોત થવાનો ખતરો વધુ છે. કોરોના વાયરસથી થયેલા લોકોમાં ૨૦ થી ૩૦ ટકા લોકો ડાયાબીટીસના દર્દી હતા. સંશોધકોનું કહેવું છે કે કોરોના વાયરસના ચેપગ્રસ્ત વ્યક્તિને ડાયાબીટીસ થવાની શક્યતા વધુ છે તથા એવા વ્યક્તિની પાચનક્રિયામાં ગરબડ થઈ શકે છે. જે જીવલેણ સાબિત થઈ શકે છે.

જો કે આ સંશોધકોનું કહેવું છે કે હજુ એ સ્પષ્ટ નથી કે કોરોના વાયરસ (સોર્સ સીઓવી-૨)ની ડાયાબીટીસ પર શું અસર થાય છે. પહેલા આવેલા રિસર્ચમાં કહેવાયું હતું કે કોરોના વાયરસ ચેપગ્રસ્ત અને માનવ કોષમાં પ્રવેશ કરવા રસ્તો આપનાર એસીઈ-૨ ફક્ત ફેફસામાં નહીં પરંતુ અન્ય અંગો અને ગ્લુકોઝના પાચનમાં સામેલ અંગો અને કીડનીમાં હોય છે એ વૈજ્ઞાનિકોનું માનવું છે કે એ સંભવ છે કે કોરોના વાયરસ ગ્લુકોઝની પાચન ક્રિયાને બદલી દે અને જેનાથી પહેલા ડાયાબીટીસ ગ્રસ્ત

જાણવા જેવું

ડેમન્ડની એક અમીરજાદી ૧૪૦ વર્ષ જીવી હતી. ત્રણ વખત પડી ગયેલા દાંત પાછા આવ્યા હતા.

ગ્રીસના તત્વજ્ઞાની ઝેનોએ, પોતાના સ્વમાન ખાતર બે દાંત વચ્ચે જીભ કાપી નાંખી, રાજા ઉપર ફેંકી હતી.

ફ્રાંસના વિલિયમ પોસ્ટલના ૧૨૦ વર્ષની ઉંમરે મુછના વાળ

કાળા હતા. યુનાનના વૈદ ગેલન ૧૪૦ વર્ષ જીવ્યા હતા.

મુશ ખબર.. મુશ ખબર.. મુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો.: ૮૨૩૮૦૦૧૯૮૯

૯૮૨૪૩૬૨૪૬૨

ચીલીમાં આવેલા અટકામાના રણમાં છેલ્લા ચારસો વર્ષથી એક પણ ટીપું વરસાદનું પડ્યું નથી.

યુનાનના વૈદ ગેલન ૧૪૦ વર્ષ જીવ્યા હતા.

જાપાનમાં પહેલી ઓક્ટોબર ઓફીસીયલ કોફીડે તરીકે મનાવાય છે.

સ્ટેચ્યુ ઓફ લિબર્ટીની પહેલી આંગળી જેને ઈન્ડેક્સ ફિંગર તરીકે

ઓળખવામાં આવે છે તે આઠ ફુટની લંબાઈ ધરાવે છે.

ગ્લોરી કેટરીંગ સર્વિસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશું.

શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: એ એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડ૫૪, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

ગ્રાહક મિત્રોને વિનંતી.

આપનું સ્વાજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવક્રાંતિ સામાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭

ફોન નં. ૯૮૨૫૧૬૯૩૮૬-૦૭૯ ૬૫૨૧૪૭૫૬

વડાપ્રધાને કાયમ તેમના શબ્દોની અસર અંગે સભાન રહેવું જોઈએ: પુર્વ વડાપ્રધાન મનમોહનસિંહ

પુર્વ વડાપ્રધાન મનમોહનસિંહે લઢાખ ઘર્ષણ મામલે સર્વપક્ષીય બેઠકમાં વડાપ્રધાન મોદીની ટિપ્પણી અંગે ચાલી રહેલા વિવાદનો દેખીતી રીતે ઉલ્લેખ કરતાં કહ્યું છે કે વડાપ્રધાને કાયમ તેમના શબ્દોની અસર અંગે સભાન રહીને બોલવું જોઈએ. મનમોહનસિંહે વડાપ્રધાન મોદી અને સરકારને કહ્યું છે કે તે ચીની સૈનિકો સાથે થયેલી હિંસક ઝપાઝપીમાં શહીદ થયેલા ૨૦ સૈનિકો માટે ન્યાય સુનિશ્ચિત કરે અને ભારતની ક્ષેત્રીય અખંડિતતાનો બચાવ કરે. તેમણે લઢાખમાં ચીન સાથે ચાલી રહેલા ગતિરોધ અંગે વડાપ્રધાન મોદીના તાજેતરના નિવેદન અંગે તેમની ટીકા કરતાં કહ્યું છે કે મોદીને પોતાના નિવેદનથી ષડયંત્રકારી વલણને તાકાત ન આપવી જોઈએ. સરકારના તમામ અંગોને મલીને હાલના પડકારોનો સામનો કરવો જોઈએ. પીએમ ચીનને પોતાના શબ્દોના ઉપયોગ કરવાની અનુમતી ના આપી શકે. પીએમ કાયમ પોતાના શબ્દો મામલે રાષ્ટ્રની સલામતી અંગેની જાહેરાતો માટે સાવધ રહેવું જોઈએ. કુટનીતિ અંગે ખોટી માહિતી યોગ્ય બાબત નથી.

વડાપ્રધાન મોદીએ ભારત ચીન વચ્ચેની તંગદીલી અંગે બોલાવવામાં આવેલી સર્વ પક્ષીય બેઠકમાં કહ્યું હતું કે

ન કોઈ અમારા વિસ્તારમાં ઘુસ્યું છે અને કોઈએ અમારી ચોકી પર કબજો પણ કર્યો છે. તેમના આ નિવેદન અંગે કેટલાક વર્ગોમાં ખોટી વ્યાખ્યાનો પ્રયાસ થઈ રહ્યો છે.

પુર્વ વડાપ્રધાન સિંહે કહ્યું હતું કે ૧૫-૧૬ જુન, ૨૦૨૦ના રોજ ગલવાન ખીણમાં ભારતના ૨૦ જવાનોએ વીરતાની સાથે પોતાની ફરજ અદા કરીને દેશ માટે પોતાનું બલિદાન આપ્યું છે. આ સ્વોચ્ચ બલિદાન માટે અમે આ સાહસી સૈનિકો અને તેમના પરિવારો પ્રત્યે કૃતજ્ઞ છીએ. હજુ પણ ત્યાં પરિસ્થિતિ અનુકુળ નથી.

સિંહે કહ્યું હતું કે શહીદ સૈનિકોને ન્યાય અપાવવા માટે સરકારે ચીન સામે મોટા પગલાં લેવાની જરૂર છે. તેમના બલિદાન વ્યર્થ જવા જોઈએ નહીં. સરકાર આમાં જો કોઈ કસર છોડશે તો તે દેશની જનતા સામે વિશ્વાસઘાત પુરવાર થશે. આવા સમયે સરકારના નિર્ણયો અને કાર્યવાહી પરથી ભાવિ પેઢી આપણા માટે કેવો મત વ્યક્ત કરશે અને અભિપ્રાય આપશે તે નક્કી થશે. આપણી લિડરશીપે જવાબદારીઓ ઉઠાવવી પડશે. ભારતીય લોકતંત્રમાં જવાબદારી પીએમઓની છે.

ચીને વર્ષ ૨૦૦૦થી લઈને અત્યાર સુધીમાં ગાલવાન વેલી અને પેગોગ સરોવરમાં અનેક વખત ઘુસણખોરી કરી



છે. આપણે તેની ધમકીઓ કે દબાણ સામે ઝુકવાની જરૂર નથી. દેશની એકતા અને અખંડિતતા તેમજ સાર્વભોમત્વ સાથે આપણે કોઈ સમાધાન કરીશું નહીં. મોદીએ આરંભ કરીને ચીનના વલણ કે તેના ષડયંત્રને વેગ મળે તેવું કરવું જોઈએ નહીં.

ચીનના સરકારી અખબાર ગ્લોબલ ટાઈમ્સે દાવો કર્યો હતો કે ચીનો બચાવ કરીને ભારતના પીએમએ ચીન સામે આરોપો લગાવવાનો આધાર જ ખતમ કર્યો છે. આ નિવેદન બંને દેશ વચ્ચે તંગદીલી ઓછી કરવામાં મદદરૂપ થશે. રાષ્ટ્રવાદીઓ તેમના સંતોષ ખાતર શબ્દોથી રમત રમી રહ્યા છે. જો ચીન સાથે યુધ્ધ થશે તો ભારતે પાંચ ગણુ નુકશાન ૧૯૬૨ કરતાં વધારે ભોગવવું પડશે. માત્ર વડાપ્રધાનના શબ્દોથી દુશ્મનો તેમનો લાભ લઈ રહ્યા છે.

દેશની આર્થિક કમર ભાગી પડશે. અનેક નાના મોટા ઉદ્યોગોમાં ચીનની રો મટીરીયલ અને પુર્જને કારણે ઉદ્યોગોની નિકાસ પર પણ ઝાઝી અસર પડશે. આ બધાનું નિરાકરણ એ માત્ર યુધ્ધ જ નથી. યુધ્ધ તો હજુ કોશો દુર છે પરંતુ શરુઆતના તબક્કામાં તમારા આ હાલ છે તો જો ચીન સાથે યુધ્ધ થાય તો તમારા દેશની હાલત ગંભીર બની જાય તેમ છે. તેથી સરહદી પ્રશ્નો માટે યોગ્ય નિકાલ અને રાજકીય ઉકેલો જરૂરી છે. સડકછાપ નિર્ણયો કરીને દેશની વિદેશનીતિની ધોર ખોટી ના શકાય તેટલી સમજણ જો પાયામાં જ હોય તો આવા રાજકીય પક્ષોને કોફીન બોક્ષમાં નાંખી દફનાવી દેવા જોઈએ.

જહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોચાડવા માટે અમારો સંપર્ક કરો. નવકાન્તિ સાપ્તાહિક $5849$$6;9$

ચીનની ગલવાન વેલીમાં કબજો જમાવેલો છે અને ત્યાં નવા સ્ટ્રક્ચર પણ ઊભા કરેલા છે અને હવે ભારતીય સેનાને ત્યાંથી હટી જવાનું અલ્ટિમેટમ આપ્યું છે

ભારતે પોતાની જમીન પરથી ચીની લશ્કરને હટાવવા માટે પોતાના જાન ન્યોછાવર કરી દીધા અને ભારતના રાજનેતાઓએ આપણી જમીન પર કોઈનો કબજો નથી તેવો રાગ આલાપે રાખ્યો. ચીને ભારતને ગાલવાન વેલીમાંથી ખસી જવાનું અલ્ટિમેટમ આપી દીધું છે. કોર કમાન્ડર લેવલની કોઈપણ ચર્ચાઓ કામચાબ બની નથી. ભારત વતીથી ચર્ચા કરનારાઓએ ગાલવાન વેલીમાં પેટ્રોલીંગ નહી કરવા અને નિર્માણ કાર્ય નહીં કરવા માટે ચીનાઓ સાથે સહમતી દર્શાવી હતી. પરંતુ પોતાની જમીન પર ચીનાઓ કહે તેમ કરવાની કેવા પ્રકારની રાજનીતિ છે તે સમજમાં આવતું નથી. સેના માત્ર ઓર્ડરનું પાલન કરે છે અને તે દિલ્હીમાંથી આવતી સુચનાઓ મુજબ કામ કરે છે. તેજ પ્રમાણે સરહદની રખેવાળી કરતાં આપણે લશ્કરના જવાનોને કુસ્તી દંગલ કરાવીને મોતને ધામ પહોચાડીને દેશની શાન વધારવા આ રાજકીય કાવાદાવાઓ ક્યા પ્રકારની વિદેશ નીતિ કરે છે તે દેશના લોકોને સમજાતું નથી.

આ પરિસ્થિતિમાં યુધ્ધ માત્ર વિકલ્પ છે તેવું દેખાય છે. લાતો કે ભુત બાતોસે નહીં માનતે. પરચો દેખાડવો પડશે. ચીને પોતાની લશ્કરી તાકાતને આ વિસ્તારમાં ખડકી દીધી છે. તેમનો મનસુબો કંઈક જુદો છે. ત્યારે ભારતે તેની સામે ટકરાવું પડશે.

દેશની તમામ કો-ઓપરેટીવ બેન્કો હવે રિઝર્વ બેન્કના તાબા હેઠળ

દેશની તમામ કો ઓપરેટીવ બેન્કો હવે રિઝર્વ બેન્ક ઓફ ઈન્ડિયાના તાબા હેઠળ આવી જશે. આ માટે કેન્દ્ર સરકારે વટહુકમનો નિર્ણય કેન્દ્રીય કેબિનેટની મીટીંગમાં લીધો હતો. આ નિર્ણય અંતર્ગત દેશની દરેક સહકારી બેન્કે (અર્બન કો. ઓપરેટીવ બેન્ક હોય કે પછી મલ્ટી સ્ટેટ કો. ઓપરેટીવ બેન્ક હોય) રિઝર્વ બેન્કની નિગરાની હેઠળ જ રહેશે. અત્યારે દેશની ૧૪૮૨ અર્બન કો. ઓપ. બેન્ક અને ૫૮ મલ્ટી નેશનલ કો. ઓ. બેન્ક છે. જેના પગલે હવે દેશની તમામ સહકારી બેન્કો રિઝર્વ બેન્કના સુપરવિઝન પાવરમાં આવી જશે. જેમાં ૧૪૮૨ ગ્રામીણ કો. ઓપ. બેન્ક પણ સામેલ છે. આ તમામ બેન્કોને હવે રિઝર્વ બેન્કની દેખરેખ હેઠળ તળે એટલે કે તેના તાબામાં લાવવામાં આવી છે. એથી આરબીઆઈના તમામ નીતિ નિયમો સહકારી બેન્કોને પણ લાગુ પડશે.

કેબિનેટની બેઠક બાદ કેન્દ્રીય મંત્રી જાવડકરે જણાવ્યું હતું કે આજે અંતરિક્ષ વિજ્ઞાન અને બેન્કીંગ ક્ષેત્રમાં એક મોટા સુધારાને લગતા

નોટિફિકેશનને મંજૂરી આપવામાં આવી છે. તેમણે કહ્યું હતું કે આરબીઆઈના સુપરવિઝનમાં ૧૫૪૦ સહકારી બેન્કોને લાવવાના નિર્ણયથી આ બેન્કના ૮.૬ કરોડથી વધુ ખાતેદારોને સુરક્ષાનું કવચ મળશે. તેઓને એ વાતનું આશ્વાસન રહેશે કે તેમના દ્વારા આવી સહકારી બેન્કોમાં બચત કરાયેલી ૪.૮૪ લાખ કરોડ રૂપિયા જેવી માતબર રકમ સુરક્ષિત રહેશે.

આ ઉપરાંત અંતરિક્ષ વિજ્ઞાનના ક્ષેત્રમાં પણ ખુબજ મોટો બદલાવ કરાયો છે. સાંપ્રત સમયમાં આપણે અંતરિક્ષમાં શ્રેષ્ઠ વિકાસ કર્યો છે. હવે તેને એક રીતે તમામ ઉપયોગ માટે આ વિભાગને ખોલવામાં આવી રહ્યો છે.

પશુપાલન ઈન્ફ્રાસ્ટ્રક્ચરને વધારવા માટે એનિમલ હસબેન્ડરી ડેવલપમેન્ટ ફંડને મંજૂરી આપી છે. જેના અંતર્ગત સરકાર દ્વારા વ્યાજમાં ત્રણ ટકાની રાહત મળશે. તેનાથી દુધ ઉત્પાદનમાં વધારો થઈ શકશે. રોકાણમાં પણ વૃદ્ધિ થશે અને લાખો લોકો ઘેરબેઠા રોજગારી મળી શકશે.

ડૉ. હેમેન્દ્ર જી. પરીખ

પી. જી. યોગા, ડીએચએમએસ

યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ,
રાજસ્થાન હોસ્પિટલ, અમદાવાદ
એકસ. સીની. કન્સલ્ટન્ટ
મોરારજી દેસાઈ આરોગ્યધામ,
હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર
મો. ૯૩૭૬૧ ૦૦૯૯૮

H1pdlo#/#gukdpsdulnkC|dkrr1fr1lq

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,
કોમ્પ્યુટરમાં સાક્ષર બની ઉજ્જવળ ભવિષ્ય બનાવો.
હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫
બ્રાન્ચ ઓફિસ : ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

ગરીબી-ઉન્મુલનની વાતો કરી, છતાં ઘટી નથી

દેશમાં હાલની પ્રવર્તમાન પરિસ્થિતિમાં ગરીબ સમાજ અને સરકારી પગલાંઓ વિશે વાત કરી. પંડિત નહેરુના સમયથી અત્યાર સુધીનો ટુંકો ઇતિહાસ જોયો. રોટી,કપડાં ઓર મકાન અને ગરીબી હટાવવાના અર્થતંત્રમાંથી બહાર આવીને આપણે આર્થિક ઉદારીકરણની દિશા પકડી છે. પ્રારંભ સારો હતો, પણ પછી વૈશ્વિક અર્થતંત્ર સાથે જોડાઈ જતાં વિવિધ પ્રશ્નો આપણી સમક્ષ આવ્યા અને ગરીબી અને ગરીબીની વાત કરીએ ત્યારે કેટલીક વાતો ખાસ નોંધ માગી લે છે. આપણે દેશને જાણે ઈન્ડીયા અને ભારત એમ બે વિભાગમાં વહેચી દીધો છે. જે વિકસિત, સુધરેલું, ચમકદમવાળું દેખાય છે તે દેશનું નામ ઈન્ડીયા છે અને ગંદકી, અભાવ, ભિક્ષુકોના ટોળા, ઝુંપડપટ્ટીઓ, ગંદા ગોબરા ફરતા લોકો, રાશનની, રેલ્વે કે બસના પાસ કઢાવવાની કે એ પ્રકારની લાઈનોમાં ઉભુ રહેવું તે ભારત છે. જે કડકડાટ અંગ્રેજી બોલે છે તે ધનવાન ઈન્ડીયા છે. જે ગામઠી બોલી, શૈલી અને રહેણી કરણીમાં છે તે ગરીબ ભારત છે. સુટેડ બુટેડ ધનવાન ઈન્ડીયા છે, ફાળિયુ, પાઘડી, ટોપી ધોતીયું, એ ગરીબ ભારત છે. આવી બધી

વિભાવનાઓ વચ્ચે પણ એક હકીકત છે કે સંયુક્ત રાષ્ટ્રસંઘના અંદાજ મુજબ દુનિયાના ૨૫ ટકા ગરીબો અને કુપોષણના શિકાર બનેલા એવા લોકો ભારતમાં વસે છે.

દેશમાં ૬૫ વર્ષોમાં જેટલી સરકારો આવી તે બધી સરકારોએ ગરીબી ઉન્મુલનની વાતો કરી. તેને માટે જુદા જુદા કાર્યક્રમો આપ્યા અને છતાં પણ દેશમાંથી ગરીબી હટી નથી. કુપોષણ ગયું નથી. જે ખેડુત જાતે મજુરી કરીને અનાજ પકવે છે તે આપઘાત કરવા કેમ પ્રેરાય? તે ખેડુત જ સૌથી વધુ કુપોષણનો શિકાર કેમ? આવા પ્રશ્નોના જવાબ એ છે કે, ખેડુત અનાજ પકવે છે તે જાતે પોષ્ટિક ખોરાક નથી ખાઈ શકતો. તેના કુટુંબને નથી ખવડાવી શકતો. પોતાના બાળકોને ભણાવી નથી શકતો.

ગરીબી ખરેખર હટાવવાનો ઉપાય એ છે કે જે તે ગરીબને તે પોતાનું તથા પોતાના કુટુંબનું ભરણપોષણ કરી શકે તેવા કામમાં જોતરવો. તેને આધાર કાર્ડના આધારે સીધી રોકડ સબસીડી આપવાથી, વરસમાં ૧૦૦ દિવસની રોજગારીની ગેરંટી આપવાથી કે ઉપ કીલો અનાજ આપી દેવાથી ગરીબી દુર થઈ શકે તે વાતમાં માલ નથી. આ રીતે ગરીબીને લાંબાગાળા સુધી ટકાવી શકાય બરી, જેમ આપણે દેશમાં આઝાદી પછી કરતાં આવ્યા છીએ અને હજુ પણ કરી રહ્યા છીએ. અર્થશાસ્ત્રના એક સિધ્ધાંતમાં ખાડા ખોદાવીને ખાડા ભરાવતા રહેવાની વાત આવે એ. આ કળામાં આપણે નિષ્ણાંત છીએ. ખાડા ખોદાવતા રહીએ છીએ અને ખાડા ભરાવતા રહીએ છીએ. પરંતુ ગરીબના પેટના ખાડા ભરી નથી શકાતા.

જે સહેલાઈથી તેને બીડી, તમાકુ, દારુ વગેરે મળે છે તે સહેલાઈથી તેને દુધ, ધી, અનાજ મળતું નથી. પ્રામાણિક અને ઉત્પાદક કામ મળતું નથી. પૌરાણિક હિન્દુ સંસ્કૃતિમાં ગૌપાલનનું મહત્વ અંકાયેલું છે. ગરીબ ખેડુતને કેશ સબસીડીને બદલે દુધાળુ જનાવર આપવામાં આવે તો તેમાંથી જે અર્થશાસ્ત્ર નીપજે તે ગરીબી દુર કરવામાં મદદ કરી શકે.

કતલખાનાના ઉદ્યોગ માટે સબસીડીઓ અને રાહતો આપતાં આપણે એક મુદ્દાની જે વાત ભુલી જઈએ છીએ તે એ કે દુધ રોજિંદો ખોરાક છે. પૌષ્ટિક પણ છે. દુધાળું ગાય કે ભેસ દિવસમાં જેટલું દુધ આપે તેમાંથી ધર વપરાશનું કાઢી લઈને જે તે દુધાળું પ્રાણીનો માલિક સહકારી મંડળીને, ડેરીને કે બજારમાં વેચી રોજગારી ઉભી કરે. આ રીતે તે સ્વાવલંબી બને. પગભર થાય અને ઉત્પાદક બને. ખેતી અને પશુ પાલન આમ પરંપરાગત રીતે આપણા અર્થશાસ્ત્રના મુખ્ય અંગ રહ્યાં છે. તેની ઉપર યોગ્ય ધ્યાન આપવામાં આવે તો ગરીબી અને રોજગારીની સમસ્યામાંથી વહેલો છુટકારો થાય.

ઉતાવળે લેવાતાં પગલાં પાછળ રાજકીય લાભ ખાટવાની મંછા હોય એ સ્વાભાવિક છે. પરંતુ અર્થશાસ્ત્રીઓ અને સરકારો, અમલદારો અને વ્યવસ્થાપકો વિચારે ભલે બંધ ઓરડામાં, પણ તે પહેલાં બહાર નીકળીને એકવાર ખુલ્લી આંખે વાસ્તવિકતા પણ જોઈ લે. આપણે જે પ્રગતિની, વિકાસની કે વૃદ્ધિની વાત કરી રહ્યા છીએ ત્યારે આપણે જાણીએ છીએ ખરા કે આપણે જાહેર જીવનને સ્પર્શતી કેટલીક બાબતોમાં બેન્ય માર્ક સ્થાપિત કર્યા છે. કેટલી બાબતોમાં સ્ટાન્ડર્ડાઈઝેશન કર્યું છે. આપણી પાસે રસ્તા ઉપર બંમ્પ બનાવવાનું કોઈ ગણિત છે? ઓવરબ્રીજ ઉપર પણ ટ્રાફિક પોઈન્ટ મુકવા પડે તેવું આયોજન દુનિયામાં ક્યાંય જોયું છે. દોઢસો કીલોમીટરના હાઈવે પર ત્રણ ત્રણ વાર, ચાર ચાર વાર ટોલટેક્સ બુથ આવે ખરાં? શહેરની વચ્ચેવચની આખી રેલ્વે લાઈન જાહેર શૌચાલયમાં હોય, ગમે ત્યાં ચુંકવા, પેશાબ ટૂટી કરવા, ગાડી સ્કુટરો આડેઘડ ઉભા કરવાની છુટ હોય, રેલ્વે પ્લેટફોર્મ અને બાગ બગીચા દારુડીયા જુગારીઓ અને લફરાબાજોના અડા હોય. શિક્ષણશાસ્ત્રીઓને લાઈબ્રેરીની નહી, પણ સ્વીમીંગ પુલોમાં ધુબાકા મારવા હોય, સ્કુલ કોલેજોને દુકાનોની જેમ ચલાવવી હોય, દવાખાનાઓમાં દવા અને ડોકરો સિવાય બધું જ હોય. ડીઝાસ્ટર મેનેજમેન્ટ વાળાઓને ડીઝાસ્ટર અને અકસ્માત વચ્ચેનો ભેદ ખબર ન હોય. ગોદામોમાં અનાજ સડતું હોય. જંતુનાશકો સોફ્ટ ડ્રિંક્સ અને મધ્યાય ભોજનમાં ભેળવાતાં હોય, પુલો ઈમારતો અડધી પડધી બની હોય ન બની હોય ત્યાં ધબાય નમ: થઈ જાય. આપણી સાચી ગરીબી આ છે. આ ગરીબી દુર કરવાના પગલાં લેવાશ ત્યારે ગાંધીજીએ કહેલા છેવાડાના માણસને આપણે ધ્યાને લીધેલો કહેવાશે. આવી ગરીબી જ્યારે દુર થશે ત્યારે આપણે પ્રગતિ કરી કહેવાશે.

આ બધું જોતાં એટલું તો ચોખ્ખું દેખાય છે કે ૨૦૧૪ની ચુંટણીઓ કદાચ વિકાસ અને સુશાસન ના મુદ્દે લડાય. ગરીબીના મુદ્દે નહી, કારણકે નેશનલ સેમ્પલ સર્વેના આંકડા મુજબ છેલ્લા થોડા વર્ષોમાં દેશની ગરીબીમાં ૧૮.૨ ટકા પોઈન્ટમાં ઘટાડો થયો છે. અને લોકોના માથાદીઠ ખર્ચમાં ૨૮ ટકા વૃદ્ધિ થઈ છે.

(પરિમલ નથવાણી, રાજ્ય સભાના સાંસદ, સૌ. સંદેશ)

વિશ્વના પ્રથમ મહીલા પ્રધાનમંત્રી બનવાનું ગૌરવા શ્રીલંકાના શ્રીમતી ભંડારનાયકને મળે છે. ડોલ્ફીન સાઈઠ કી.મી. પ્રતી કલાકની ઝડપે તરી શકે છે. મધમાખીની રાણી એક દીવસમાં ૧૫૦૦ ઈંડા મુકે છે.

કોરોનાના દર્દી પાસે હોસ્પિટલમાં દાખલ થતાં પહેલાં આવકનું સર્ટી. માંગી ન શકાય : મુંબઈ હાઈકોર્ટ

મુંબઈ હાઈકોર્ટે એક ચુકાદામાં કહ્યું છે કે આર્થિક રીતે કમજોર વર્ગ (ઈડબલ્યુએસ)ના કોરોના વાયરસ બીમારીના દર્દીઓ પાસેથી એ આશા રાખી શકાય નહીં કે એ ઈડબલ્યુએસ યોજના હેઠળ લાભ મેળવવા માટે હોસ્પિટલમાં દાખલ થતાં પહેલાં આવકનું પ્રમાણપત્ર દેખાડે. મુંબઈ હાઈકોર્ટે આર્થિક રીતે કમજોર વર્ગના કોરોના દર્દીઓના સંબંધમાં દાખલ અરજી પર સુનાવણી કરતાં આ વાત કહી હતી. મીડીયા અહેવાલ અનુસાર હાઈકોર્ટે એક ચેરીટેબલ ટ્રસ્ટ દ્વારા સંચાલિત કે જે સૌમૈયા હોસ્પિટલ એન્ડ રીસર્ચ સેન્ટરને નિર્દેશ આપ્યો કે એ ૧૦.૬ લાખ રૂપીયા રજીસ્ટ્રીમાં જમા કરાવે. અરજીમાં આરોપ લગાવ્યો છે કે હોસ્પિટલે ઈડબલ્યુએસ શ્રેણીના કોરોના દર્દીઓ પાસેથી વધારે પૈસા ચાર્જ પેટે વસુલ્યા છે. જસ્ટીસ આર.ડી. ધનુકા અને માધવ જમદારની બેન્યે અબ્દુલ શોએબ શેખ અને છ અન્ય લોકો દ્વારા દાખલ અરજી પર સુનાવણી કરી હતી. તેમણે અરજીમાં માંગ કરી છે કે હોસ્પિટલ વિરુદ્ધ તપાસ કરવામાં આવે કારણકે ૧૪ થી ૨૮ એપ્રિલ દરમિયાન કોરોના વાયરસની સારવાર માટે અરજી કરતાં દ્વારા દાખલ થવા પર હોસ્પિટલે સારવાર માટેની મોટી રકમ વસુલી છે.

વકીલ વિવેક શુક્લાએ કહ્યું કે તમામ અરજીકર્તા ઝુંપડાવાસી છે. અને બાંદ્રા (પુર્વ)ના ભરત નગરમાં રહે છે. તેમણે કહ્યું કે આ તમામ મહારાષ્ટ્ર પબ્લિક ટ્રસ્ટ એક્ટ હેઠળ ઈડબલ્યુએસ શ્રેણીમાં આવે છે. અને તેમણે ડિસ્ચાર્જ પર રિફંડ માંગ્યું છે. પરંતુ હોસ્પિટલ તરફથી કોઈ જવાબ મળ્યો નથી. અરજીકર્તાઓનું કહેવું છે કે અમને હોસ્પિટલમાંથી કાઢી મુકવાની ધમકી આપ્યા બાદ મિત્રો સંબંધીઓ અને પાડોશીઓ પાસેથી ઉધાર લઈને રૂ ૧૦ લાખની ચુકવણી કરી હતી.

હોસ્પિટલ તરફથી હાઈકોર્ટમાં રજુ થયેલા વકીલ જનક દ્વારકાદાસને સીનીયર વકીલ અંકિત લોહિયા તથા અજીત ખત્રીએ કહ્યું કે અરજીકર્તા ઈડબલ્યુએસ શ્રેણીમાં છે કે નહી અને તેમણે પાત્રતા સાબિત કરવા માટે કોઈ દસ્તાવેજ રજુ કર્યો નથી. પોતાનો દાવો સાબિત કરવા માટે તેમણે એ આવકનું પ્રમાણપત્ર દેખાડવું જોઈતું હતું. અરજીકર્તાઓએ તર્ક આપ્યો હતો કે કોવિડ-૧૯થી પીડિત હતો અને તેમણે તાત્કાલિક સહાયતા જોઈતી હતી. એટલા માટે આવું કોઈ પ્રમાણપત્ર દેખાડી શક્યા નથી.

૧૮૮૭માં મોન્ટાનામાં બરફનો વરસાદ પડ્યો ત્યારે બરફના કરા ૧૫ ઈંચ પહોળા અને ૮ ઈંચ જાડાઈ ધરાવતા હતા. અત્યાર સુધીમાં આવો બરફનો વરસાદ વિશ્વમાં કોઈ પણ ઠેકાણે પડ્યો નથી.

૧૯મી સદીમાં સાઈબીરીયામાં ચામાંથી બનાવેલા ચોરસ ટુકડાઓનો ઉપયોગ નાણાં તરીકે કરવામાં આવતો હતો.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરિતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઇ મશીન મેળવવા સંપર્ક કરવો
- ઇતરાચલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઇલાલભાઇ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

કાર ભાડે મળશે



લગ્ન તેમજ શુભ પ્રસંગ માટે ડિઝાઇનર કાર મળશે



મોબાઇલ :

૮૫૧૧૮૯૯૧૯૭

લિમોઝીન, બીએમ ડબલ્યુ, ઓડી, મર્સીડીઝ તથા અન્ય મેરેજ કાર મળશે



તંત્રી: પ્રશાંત ઘોળકીયા, મુદ્રક, પ્રકાશક, માલિક, રોહિન ઘોળકીયા, ધર્મેશ પ્રિન્ટોરીયમ, નવી પોળ શાહપુર અમદાવાદ ૧ થી છાપી, ૨/૧૦ સોનિયા એપાર્ટ. પી ટી કોલેજ રોડ, નારાયણનગર, અમદાવાદ-૭ થી પ્રસિદ્ધ કર્યું.